



## कार्यालय महानिदेशक भ्रष्टाचार निरोधक ब्यूरो (जनसम्पर्क प्रकोष्ठ) प्रेस नोट

- नगर निगम हैरिटेज, जयपुर का पशु चिकित्सक 20 हजार रुपये रिश्वत लेते रंगे हाथों गिरफ्तार

जयपुर, 16 दिसम्बर, सोमवार। ए.सी.बी. मुख्यालय के निर्देश पर ए.सी.बी. की स्पेशल इन्वेस्टिगेशन यूनिट, जयपुर इकाई द्वारा आज कार्यवाही करते हुये रणवीर सिंह पशु चिकित्सक, पशु प्रबंधन शाखा, नगर निगम हैरिटेज, जयपुर को परिवादी से 20 हजार रुपये रिश्वत के रूप में लेते रंगे हाथों गिरफ्तार किया है।

भ्रष्टाचार निरोधक ब्यूरो के महानिदेशक पुलिस श्री डॉ. रवि प्रकाश मेहरड़ा ने बताया कि ए.सी.बी. की स्पेशल इन्वेस्टिगेशन यूनिट, जयपुर इकाई को परिवादी द्वारा एक शिकायत इस आशय की दी गई कि उसकी पालतू गायों को नहीं पकड़ने और कार्यवाही नहीं करने की एवज में रणवीर सिंह पशु चिकित्सक, पशु प्रबंधन शाखा द्वारा मासिक बंधी के रूप में 40 हजार रुपये रिश्वत मांग कर परेशान किया जा रहा है।

जिस पर एसीबी जयपुर के उप महानिरीक्षक पुलिस श्री कालूराम रावत के सुपरवीजन में ए.सी.बी. की स्पेशल इन्वेस्टिगेशन यूनिट, जयपुर इकाई के अतिरिक्त पुलिस अधीक्षक श्री संदीप सारस्वत के नेतृत्व में शिकायत का सत्यापन किया जाकर आज उनके द्वारा मय टीम के ट्रेप कार्यवाही करते हुए आरोपी रणवीर सिंह पशु चिकित्सक, पशु प्रबंधन शाखा को परिवादी से 20 हजार रुपये रिश्वत के रूप में लेते रंगे हाथों गिरफ्तार किया गया है। उल्लेखनीय है कि आरोपी पशु चिकित्सक द्वारा शिकायत के सत्यापन के दौरान भी परिवादी से 20 हजार रुपये रिश्वत के रूप में वसूल कर लिये थे।

एसीबी की अतिरिक्त महानिदेशक पुलिस श्रीमती स्मिता श्रीवास्तव के सुपरवीजन में आरोपी से पूछताछ तथा कार्यवाही जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जायेगा।